

L-INKWADRU TITULARI TA' SAN NIKOLA



Meta fl-1672 il-kappillan tas-Sigġiewi, Dun Dumink Farrugia, beda jiġbor il-flus għall-bini tal-knisja l-ġdida, dahal għal biċċa xogħol iebsa tassew. Kien żmien ta' tqanċiċ. Ftit kienu dawk li setgħu joffru xi haġa, meta l-but għalkemm fond ikun tista' tgħid vojt. Imma nahseb li hu magħġun fil-karattru tagħna s-Sigġiewin li meta nindunaw li qed nagħmlu s-sewwa, aktar nissieltu biex is-sewwa jitwet-taq. U tassew hekk ġara għax missirijietna taht it-tmexxija ta' Dun Dumink mhux biss hasbu biex waqqfu monument hekk sabih, iżda qabel ma dan kien lest huma kienu diġà sabu mezz biex iżejnuh b'inkwadru titulari ġdid, xogħol ta' l-aqwa pittur li l-Kavallieri

ta' San Gwann irnexxielhom iħajru lejn gżirtna f'dak iż-żmien — Mattia Preti.

Mill-viżti pastorali nafu li sa l-1679 fl-inkwadru titulari tal-knisja l-qadima kienet tidher fin-nofs ix-xbiha tal-Madonna bil-Bambin, San Nikola fuq in-naħa tal-lemin u San Pawl fuq ix-xellug. Iżda l-knisja l-qadima kienet diġà tinsab fi stat hażin, tant li kellha xi bibien ma jingħalqux, is-saqaf kien beda jhoss, u ċ-ċangaturi ta' l-art maqluġhin. Għalhekk kif tlestew in-navata tan-nofs u l-artal magħlur, fl-1682 ittella' s-Sagrament fil-knisja l-ġdida. Aktarx mela li l-inkwadru titulari preżenti sar f'dan iż-żmien. Infatti fil-viżta pas-

torali ta' l-isqof Coccopalmieri fl-1686 insibu li l-pittura ta' Preti kienet digà tqieghdet wara l-artal maggur, mal-hajt bejn il-pilastri tal-kor minhabba li s-sagristija u l-kor kienu għadhom qed jinbnew. Hallas għalih il-kavallier Giovanni Fiol, kmandant tal-Milizja fis-Sigġiewi f'dawk is-snin.

L-inkwadru juri fil-parti ta' fuq lil San Nikola mleffef fis-shab, harstu 'l fuq waqt li qed jaqbad minn xagħru lit-tfajjel Bazilju; in-naħa ta' idu x-xellugija hemm anġlu jħares lejha, u fil-parti ta' isfel jidhru s-sinjur Tork jew il-Gran Vizier u l-mistednin u l-qaddejja tiegħu li minn issa 'l quddiem insehulhom kommensali. Il-pittura hija ta' stil barokk, tipika ta' Mattia Preti tas-snin 1675-85 fis-sens li fl-inkwadru naraw xi figuri jew xeni li nsibuhom ukoll f'inkawdri oħrajn li Preti hadem qabel, fil-waqt li l-figuri fuq it-tila jidhru mifruxin fuq strati differenti u fl-inji djagonali kif ukoll f'għamla ta' zewġ krieki: wiehed taħt, orizzontali, ifformat mill-kommensali madwar il-mejda, u ieħor wieqaf, aktar fil-għoli f'format mill-figura ta' San Nikola, it-tifel u l-anġlu flimkien mal-Vizier u l-mistednin li qiegħdin jifthū jdejhom biex bħalma għad idt jiformaw dawra tonda doppja.

Għalkemm ma nistgħux ngħidu min kien li għażel is-sugġett tal-pittura, jekk hux il-kappillan jew Fiol li hallasha jew il-pittur, jibqa' l-fatt li Preti ma setax jadattah b'mod aħjar u aktar effikaċi għall-istil barokk. Infatti l-arti barokka tishaq l-aktar fuq dwn it-tliet temi jew motivi:-

- 1 ix-xalar u l-hwejjeġ ta' did-dinja m'humiex għajr frugħa
- 2 il-bniedem hafna drabi, mgħejjun mill-fortuna, jitqarraq u jaħseb li l-qawwa u s-setgħa li għandu hija kollha mertu tiegħu
- 3 Alla huwa l-għajn ta' kull setgħa għax huwa fuq kollox u fuq kulhadd.

Dawn it-tliet temi tnissu l-aktar fl-arti reliġjużi, minhabba t-tellieqa bla rażan li l-bniedem kien qabad biex dejjem juri li huwa aqwa minn siehbu. Izda l-kittieba u n-nies ta' l-arti riedu jfehmu li huwa hajja u li għalkemm it-tlellix ta' din id-dinja

jidhri li wisq importanti anzi iprem mian kull haġa oħra, dan malajr iġhaddi u jtir marrih. Għalhekk mela fl-inkwadru titulari Preti jurina lill-Vizier ma' shabu jiccelebra r-rebhiet tiegħu. Izda l-festa thassret għall-għarrieda minhabba qawwa li nizlet mis-sema, qawwa li r-rajjes Tork haseb li se jwaqqa' għaż-żuffjett għax ma kienx jemmen fiha, u hatfitlu lit-tfajjel li malajr għeb qalb is-shab. Preti anzi jfakkarna li dik il-qawwa soprannaturali ma tirrispetta l-ebda fruntieri, ma toqghodx tqis bejn nazzjon u ieħor. Tagħmel biss għażla waħda, bejn dak li hu ta' ġid ta' did-dinja u dak li hu tas-Sema, bejn il-ħolm u r-realtà. Ifli sewwa l-inkwadru titulari biex tara kemm hu mhawwar sewwa b'nies minn kull ġens: Torok sinjuri, Etjopiċi suwed, Isiera nsara madwar il-mejda. Bazilju biss minnies ta' din id-dinja qieghed fl-ivell għalih flimkien, anzi 'l fuq, mill-anġlu f'estasi ta' qima lejn il-protettur tiegħu (u tagħna) San Nikola li ndaħal għalih u hellsu. It-tfajjel Bazilju, mill-harsa ta' għajnejh u l-bixra ta' wiċċu kif ukoll mill-ġesti ta' idu l-miftuħa u t-telqa tas-swaba, mill-poza ta' rkopptu, jurina li nqata' mill-għagħa u t-taqtiegħ il-qalb tad-dinja biex jingħaqad ma' qawwa li timla b'ferħ veru l-qlub li ma jqieghdux it-tama tagħhom fil-festi vani, fl-ikel, fis-setgħa jew fil-flus. Bazilju, għalkemm maqbud minn xagħru u mgħolli 'l fuq, jidher li mhux iħoss uġiegh, mhux beżgħan bħall-kommensali għax l-henna li għajja mis-Sema t'sboq kull ferħ li taf tagħti d-dinja.

Bħalma għidna, l-frugħa u t-tlellix ta' din id-dinja iġhaddu bħal lehha ta' berqa u l-pittur jinsisti li n-nisrani għandu jzomm quddiem għajnejh li l-bniedem jista' jkun għani, jista' jkun qawwi, izda, fl-aħħar mill-aħħar, jum il-hlas għal kulhadd jasal meta l-inqas li tistennih. Li l-vizier kien iħobb il-frugħa jidher mill-ikla li hejja għalih u għal shabu, li kien setghani jixhdu l-ilbies li jiddistingwih mill-oħrajn. Kemm kien għani nifhmuh mill-buqar tal-fidda ta' jdejn Bazilju u l-platti vojta, weqfin fir-rokna ta' isfel ta' l-inkwadru, kif ukoll mil-lemha fuq fuq li l-pittur jagħtina tal-palazz — minnu naraw biss il-kolonna

IL-KWADRU TAT-TITULAR

(*Jaqbad minn paġna 43*)

mmensi. Ghax Preti ghex fi żmien meta l-bniedem kien jogħxa fl-illużjoni: dak li ma jeżistix għajr fil-moħħ u l-ħolm, il-bniedem kien jirnexxilu jagħtih dehra ta' realtà bit-tiżjin u l-pjaċir li kien jnessuh l-għan li għalih Alla ħalqu, u li hemm Haddiehor aktar setgħani minnu. Il-pittur irid ifihemna mela li kull ġid u setgħa ġejjin minn Alla: għalhekk Bażilju jidher iġorr il-buqar waqt li San Nikola qiegħed jeħilsu mill-jaasar.

Kien żmien meta mhux is-sinjur biss, iżda l-fqir ukoll kienu jsibu l-għaxxa tagħhom f'illużjonijiet ta' dix-xorta. Infatti nkwadri bħal dan kienu milqugħin tajjeb ħafna minn kulhadd. In-nisrani f'dawk is-snin kien iqis il-ħajja bħala ġlieda ma taqta' xejn kontra l-qawwa tal-ħażen, ġlieda li jeħtigilna naghmlu ħilitna tul ħajjitna kollha jekk irridu noħorġu rebbiħin. Mela l-poplu jibqa' jgħix fit-tbaħrid u fid-dlam jekk ma jħallix il-Knisja tmexxih hi lejn it-triq tal-fidwa. Li l-bniedem ikun iġġwidat minn xi setgħa oħra mhux biżżejjed. Jekk niflu sewwa l-inkwadru naraw żewġ qaddejja suwed: immexxijin mill-awtorità tal-Viżier dawn jibqgħu dejjem ilsiera ta' twemmin li ma jwassalhom imkien jew jiġrilhom bħar-raġel bit-turbant li jidher fl-isfond miexi għal rasu: mitluf donnu ma jafx fejn sejjer, iħalli l-ħajja tkaxkru. Għalhekk San Nikola, l-aṅġlu, Bażilju u l-ilsir nisrani l-iehor qegħdin jirċievu d-dawl li jagħżilhom mill-oħrajn. L-ewwel tlieta, **fl-inkwadru huma maqtugħin fuq pjan għalhom għax fit-taqtiġha bejn it-tajjeb u l-ħażin huma għarfu jimxu fit-triq tas-sewwa.**

Is-setgħa tal-bnedmin hija rappreżentata mill-Viżier, fil-waqt li dik reliġjuża narawha fis-simbolu tal-baklu. L-aṅġlu jgħaqqad liż-żewġ poteri flimkien, infatti hu l-unika figura li qiegħed preżenti fit-tnejn, kemm ta' did-dinja kif ukoll tas-sema.

Wiehed mill-elementi li l-aktar jolqtu l-għajn fil-pittura ta' Preti, kif ukoll fil-barokk kollu hu l-moviment. Il-kommensali u l-figuri

fil-parti ta' isfel ta' l-inkwadru huma mif-ruxin ma' kullimkien. Qiegħdin jiċċaqilqu fid-direzzjonijiet kollha: il-Viżier u l-mistednin tiegħu, kif ukoll il-qaddej nisrani bil-kmiem imxammrin qiegħdin jew iċaqilqu rashom, b'idejhom miftuħin beraħ jew ixejru xi oġġetti li qiegħdin iżommu. Dan il-moviment iġhib ftit ftit fl-isfond ta' l-inkwadru. Iżda fuq kolloxx Preti qagħad attent li josserva l-ordinament ġerarkiku: fin-nofs qiegħed lill-Viżier li hu l-persunaġġ l-aktar importanti fil-parti ta' isfel. Wiehed wiehed l-oħrajn jimlew simmetrikament l-irkejjen kollha tat-tila sa ma jtellgħuk bil-harsa tiegħek sal-figura ġganteska ta' San Nikola. Fir-rokna n-naħa tax-xellug l-ilsir nisrani jibbilanċja bil-mossi tiegħu dawk ta' l-aṅġlu. Infatti t-tnejn wiċċhom imdawwal, fil-waqt li jdejhom huma fuq linji paralleli, tal-wiehed lejn ta' l-iehor; it-tnejn qiegħdin iżommu gabarre', it-tnejn b'dirgħajhom għera, wiehed għax bil-kmiem imxammrin, u l-aṅġlu għax idejh mghollijin 'il fuq. B'hekk Preti jagħti xejra aktar drammatika lid-dehra ta' San Nikola fost il-misilmin fil-waqt li jgħolli wkoll il-kobor tal-miraklu.

Għalkemm il-barrani li jżur gżiritna aktarx li mill-pittura kollha ta' Preti ma jitgħaxxaqx għajr bis-saqaf ta' San Ġwann, b'danakollu s-Siġġiewi jista' jiftaħar li għandu wiehed mill-kapula'vuri tal-wirt artistiku ta' pajjiżna.

N. VASSALLO D.LITT.

DUN ANTON VELLA

(*Ikompli minn paġna 26*)

ħajja saċerdotali tiegħi kien dak inhar li ġejt ordnat Saċerdot, waqt li kont qiegħed nirrepeti ma' l-Eċċ. Tiegħu Mgr. Arcisqof, il-kelmiet tal-KONSAGRAZZJONI. "Dan hu Ġismi" — "Dan hu Demmi". Dak il-ħin ħassejt li l-Omnipotenza ta' Alla tat is-setgħa kbira tagħha lil ilsieni biex jiġġedded il-misteru ta' l-Inkarnazzjoni.

(*Ikompli f'ħarga oħra*)